

कृष्ण आङ्गिरसः। अश्विनौ । गायत्री।

आ मे हवँ नासत्याश्विना गच्छतं युवम्। मध्वः सोमस्य पीतये॥ ८.०८५.०१

नासत्या- सत्यस्वरूपौ । अश्विना- प्राणेशनशक्तिभूतौ । युवम्- युवाम् । मे- मम । हवम्- आह्वानं प्रति । मध्वः सोमस्य पीतये- मधुररसानुभूतये । आ गच्छतम् ॥१॥

इमं मे स्तोममश्विनेमं मे शृणुतं हवम्। मध्वः सोमस्य पीतये॥ ८.०८५.०२

अश्विना । इमम्- एतम् । मे- मम । स्तोमम्- मन्त्रम् । मे- मम । हवम्- आह्वानम् । मध्वः सोमस्य पीतये । आ गच्छतम् ॥२॥

अयं वां कृष्णो अश्विना हवते वाजिनीवसू। मध्वः सोमस्य पीतये॥ ८.०८५.०३

अयम्- एषः । कृष्णः- आकर्षक उपासकः । वाम्- युवाम् । अश्विना- प्राणेशनशक्तिभूतौ । वाजिनीवसू- सम्पद्युक्तौ । हवते- आह्वयति ॥३॥

शृणुतं जरितुर्हवँ कृष्णस्य स्तुवतो नरा। मध्वः सोमस्य पीतये॥ ८.०८५.०४

कृष्णस्य- आकर्षकस्य । स्तुवतः- स्तोतुः । जरितुः- रसनिष्पादकस्य । हवम्- आह्वानम् । नरा- नेतारौ । शृणुतम् ॥४॥

छर्दिर्यन्तमदाभ्यं विप्राय स्तुवते नरा। मध्वः सोमस्य पीतये॥ ८.०८५.०५

विप्राय- मेधाविने । स्तुवते- स्तोत्रे । नरा- नेतारौ । अदाभ्यम्- अहिंस्यम् । छर्दिः- सदनम् । यन्तम्- आगच्छतम् ॥५॥

गच्छतं दाशुषौ गृहमित्था स्तुवतो अश्विना। मध्वः सोमस्य पीतये॥ ८.०८५.०६

इत्था- एवम् । स्तुवतः- स्तोतुः । दाशुषः- दातुः । गृहम्- सदनम् । अश्विना । गच्छतम् ॥६॥

युञ्जाथां रासभं रथे वीङ्गजे वृषण्वसू। मध्वः सोमस्य पीतये ॥ ८.०८५.०७

वीङ्गजे-दृढाङ्गे । रथे । वृषण्वसू- सम्पद्वर्षकौ । रासभम् । युञ्जाथाम्- योजयेथाम् ॥७॥

त्रिवन्धुरेण त्रिवृता रथेना यातमश्विना। मध्वः सोमस्य पीतये ॥ ८.०८५.०८

त्रिवन्धुरेण । त्रिवृता- त्रिकोणेन । रथेन । अश्विना । आ यातम्- आगच्छतम् ॥८॥

नू मे गिरौ नासत्याश्विना प्रावतं युवम्। मध्वः सोमस्य पीतये ॥ ८.०८५.०९

नु- क्षिप्रम् । मे- मम । गिरः- मन्त्रान् । नासत्यौ- सत्यस्वरूपौ । अश्विना । युवम्- युवाम् ।

प्रावतम्- प्रकर्षेण रक्षतम् ॥९॥